

ترکی میں بغاوت: حقائق و اثرات

عبدالغفار عزیز

۱۵ جولائی ۲۰۱۶ء کا دن ترک تاریخ میں ایک عظیم الشان دن کے طور پر یاد کھا جائے گا۔ اس دن ترک فوج کے ایک عضر نے ترکی کی جمہوری اور دستوری حکومت کے خلاف انقلاب کی ناکام کوشش کی۔ طیب اردوان کے خلاف بغاوت کی ناکامی میں، ان ترک عوام کی کوششوں اور دعاوں کا دخل تھا جو اپنے صدر کی اپیل پر سڑکوں پر نکل آئے۔ ترکی میں مقیم ہی نہیں، دنیا کے کئی ممالک میں ستم رسیدہ عوام صدر طیب اردوان کی حفاظت و کامیابی کے لیے دعا کو تھے۔ لاکھوں شامی مہاجرین، اہل غزہ و فلسطین، اراکان (برما) و صومالیہ کے مصیبت زدگان، مصر اور بُلگریہ دلیش میں ظلم کے شکار بے گناہ... غرض جہاں جہاں صدر اردوان کے خلاف بغاوت کی خبریں پہنچیں، لاکھوں نہیں کروڑوں عوام نے ان کی سلامتی اور باغیوں کی نکستت کی دعا کی۔

بغاوت کی اطلاع ملتے ہی خود صدر اردوان کا پھرلا رذل بھی دیکھ لیجئے۔ وہ اس وقت ترکی کے جنوبی شہر مرمرلیں کے ایک ہوٹل میں اہل خانہ کے ہمراہ مقیم تھے۔ انہوں نے اگلے روز وہاں ایک اہم عوامی منصوبے کا افتتاح کرنا تھا۔ ان کے داماد نے انھیں جب بغاوت کی اطلاع دی تو چند بنیادی اور ابتدائی سوالات کرنے کے بعد وہ اٹھے، وضو تازہ کیا، دور رکعت نماز ادا کی اور بغاوت کا راستہ روکنے کے عمل کا آغاز کر دیا۔ سرکاری اٹی وی پر قابض باغیوں کی طرف سے ملک میں مارشل لا کے نفاذ کا اعلان پڑھا جا چکا تھا۔ اس اعلان میں کہا گیا تھا کہ ترک مسلح افواج ریاست کا اہم اساسی جزو ہیں۔ یہ ملک قائد عظیم اتنا ترک کی امانت ہے۔ ہم ملک میں سیکولر نظام ریاست اور جمہوریت لانے کے لیے اور دنیا میں ترکی کی ساکھے بحال کرنے کے لیے... ایک جنسی، مارشل لا اور کرفیونا فنڈ

ماہنامہ علمی ترجمان القرآن، اگست ۲۰۱۶ء

کرنے کا اعلان کر رہے ہیں۔ صدر اردو ان نے ایک پرائیویٹ ترک چیل کوسکاپ کے ذریعے ۱۲ سینئر پر مشتمل پیغام میں فوجی بغاوت مسترد کرتے ہوئے عوام کو مزاحمت کرنے کا کہا اور اپنے صدارتی جہاز کے بجائے ایک چھوٹے پرائیویٹ جہاز میں استنبول کے لیے روانہ ہو گئے۔ خداخواستہ مزید ۱۵ امنٹ کی تاخیر ہو جاتی تو اس ہوٹل پر باغی کمانڈوز کی بم باری کا شکار ہو جاتے۔

استنبول ایئر پورٹ پہنچے تو فضا میں باغیوں کے دو ایف-۱۶ طیارے اڑ رہے تھے۔ پائلٹ نے کثروں ناوار کو عالم پر ایئر بیٹ جہاز کی لینڈنگ کے لیے ہی اجازت چاہی (یہ ساری گفتگو نشر ہو چکی ہے)۔ اسی اثناء میں ایئر پورٹ پر قبضہ کرنے کے لیے آنے والے باغیوں کو عوام اور اپیشل پولیس فورس کے دستوں نے بے دست و پا کر دیا تھا۔ وہاں پہنچ کر ترک سی این این کو موبائل فون ہی سے فیس نائم کے ذریعے اٹڑ دیا۔ چھرے پر کامل اعتماد، مختصر جملوں پر عزم پیغام! تمام تر خطرات کے باوجود داپنے لیڈر کو اپنے درمیان دیکھ کر ملک کے طول و عرض میں عوام والہانہ طور پر سڑکوں پر نکل آئے۔ ترک فوج کے سربراہ کے بقول ”صدر اردو ان کو استنبول ایئر پورٹ پر اپنے عوام کے ساتھ دیکھ کر باغیوں کے رہے ہے اوسان بھی خطا ہو گئے“۔ باغیوں نے درجنوں شہری ٹینکوں کے نیچے کچل دیے، ہیلی کاپڑوں اور اوپھی عمارتوں پر تعیبات باغیوں نے فائرنگ سے مزید کئی درجن شہید کر دیے۔ بغاوت کا حکم نہ مانے والے کئی فوجیوں کو ان کے افسروں نے گولیاں مار کر شہید کر دیا لیکن عوام کے عزم و حوصلے میں کوئی کمی نہ آئی۔

سڑکوں پر آنے والے ترک عوام فوجی انقلاب کا مطلب سمجھتے تھے۔ وہ طیب حکومت کی برکتوں کا بھی مشاہدہ کر رہے ہیں۔ اس لیے جان پر کھلتے ہوئے گلوں، گولیوں اور ٹینکوں کے سامنے ڈٹ گئے۔ ایک شہری نے کہا کہ میرے مرحوم دادا ہمیشہ خلافت عثمانی کے خاتمے پر آنسو بہایا کرتے تھے۔ میرے والد عدنان مندر لیں کی شہادت پر اکثر روایا کرتے تھے۔ میں نہیں چاہتا کہ میں اور آئندہ نسلیں طیب اردو ان کو پاد کر کے آنسو بہاتے رہیں۔

فوجی بغاوت ناکام بنانے والے ترک عوام کو کمال اتنا ترک کے پہلے فوجی انقلاب کے بعد عوام سے ان کی شناخت چھین لینے سمیت تمام مظالم یاد تھے۔ اس کی طرف سے قرآن و اذان پر لگائی گئی پابندی بھی یاد تھی اور پردے و مشرقی لباس کی ممانعت بھی یاد تھی۔ انھیں اتنا ترک کا یہ خطاب

بھی یاد تھا کہ ”ہمارے وضع کردہ نظام کا ان اصولوں سے کیا موازنہ جو ان کتابوں میں پائے جاتے ہیں جن کے بارے میں لوگوں کا خیال ہے کہ وہ آسمان سے نازل ہوئی ہیں۔ ہم نے اپنے اصول براہ راست زندگی سے اخذ کیے ہیں، کسی آسمانی یا غیب پر مبنی تعلیمات سے نہیں“۔ پارلیمنٹ کا افتتاح کرتے ہوئے کہا: ”ہم اب بیسویں صدی میں رہتے ہیں۔ ہم دستور سازی کے لیے کسی ایسی کتاب کے پیچھے نہیں چل سکتے جو تیور و ذیتوو کی باتیں کر رہی ہو۔“ اتنا ترک اور اس کا وضع کردہ دستور اب بھی ترکی میں بہت اہمیت رکھتا ہے لیکن اس کے بارے میں ترک عوام کی ایک بڑی اکثریت جو جذبات رکھتی ہے وہ بھی سب پر عیاں ہیں۔ محترم قاضی حسین احمد صاحب سنایا کرتے تھے کہ انھیں حرم میں ایک ترک باباجی ملے، تعارف کے بعد جیب سے ایک ترک نوٹ نکال کر اور اتنا ترک کی تصویر دکھا کر پوچھنے لگے کہ معلوم ہے یہ کون ہے؟ میں نے کہا کہ ہاں، یہ اتنا ترک (باباۓ ترک) ہے۔ باباجی نے پوری شدت سے آخ توکوکر کے نوٹ پر تھوکتے ہوئے کہا: اتنا ترک نہیں اتنا کفر... اتنا کفر!

ترکوں کو ۱۹۶۰ء میں عدنان مندر لیں کے خلاف فوجی انقلاب بھی یاد ہے۔ عدنان اور ان کے ساتھیوں کو قرآن و اذان کی بجائی کی سزا پھانسی کی صورت میں دی گئی۔ ۱۹۷۸ء اور پھر ۱۹۸۰ء میں بھی یہی فوجی باغی منتخب حکومتیں گرانے میں کامیاب ہوئے۔ ۱۹۸۰ء میں کنعان ایورین نے بھی اپنے پیش رو جرنیلوں کی طرح عوام پر ظلم کے نئے ریکارڈ قائم کیے۔ انقلاب سے پہلے دو سال دہشت گردی کی مختلف کارروائیاں کروائی گئیں جن میں ۵ ہزار سے زیادہ شہری جاں بحق ہو گئے۔ انقلاب کے بعد ساڑھے چھے لاکھ شہری گرفتار کر لیے گئے۔ ۲ لاکھ ۳۰ ہزار افراد پر مقدمات چلائے گئے۔ ۷۵ شہریوں کو پھانسی کی سزا دی گئی۔ ۲۹۹ قیدی دوران حرast تشدد کے نتیجے میں شہید ہو گئے۔ ۱۵ لاکھ افراد کے وارثت جاری ہوئے، ۳۰ ہزار سے زائد گرفتاری سے نجٹے کے لیے بیرون ملک چلے گئے۔ ۲ ہزار سے زائد اساتذہ اور پروفیسر بر طرف کر دیے گئے... ان اعداد و شمار کی مزید تفصیل باقی ہے لیکن بنیادی بات یہ ہے کہ فوج نے ہر شہری کو یہ پیغام دیا کہ وہ کمال اتنا ترک سے درست میں ملنے والے سیکولر ازم کی حفاظت کے نام پر کسی بھی وقت کپکھی کر سکتی ہے۔ صدر مملکت کے منصب پر براجمن رہنے کے بعد کنعان ایورین تو رخصت ہو گئے، لیکن

فوج نے بعد میں بھی باقاعدہ انقلاب کے بغیر کئی منتخب حکومتوں کو چلتا کیا۔ منتخب وزیر اعظم پروفیسر ڈاکٹر نجم الدین اربکان کی حکومت ختم کر دینے کے علاوہ ان کی جماعت بھی غیر قانونی قرار دے دی۔ ان پر لگائے گئے اذامات میں ایک یہ الزام بھی تھا کہ ”انھوں نے وزیر اعظم ہاؤس میں دعوت افطار کا العقاد کیا جس میں کئی علا داڑھیوں اور ٹوپیوں سمیت شریک ہوئے اور اتنا ترک کی روح ترپ اٹھی“۔ اتنی بول کے کامیاب ترین میسٹر جب طیب اردو ان کو اس جرم کی پاداش میں ۱۰ ماہ کے لیے جیل بھیج کر سیاسی سرگرمیوں میں حصہ لینے پر پابندی عائد کر دی کہ انھوں نے ایک معروف ترک شاعر کی نظم کے چند اشعار ایک جلسہ عام میں پڑھے تھے کہ یہ مسجدیں ہمارے معاشر ہیں، اس کے گنبد ہماری ڈھالیں اور اس کے بینار ہمارے نیزے ہیں۔

خدا کی قدرت ملاحظہ ہو کہ ۱۸ سال بعد اللہ نے ان اشعار کو حقیقت بنا دیا۔ حالیہ بغاوت کے دوران میں ترکی کی ۸۵ ہزار مساجد سے سنت رسول صلی اللہ علیہ وسلم پر عمل کرتے ہوئے آدمی رات کے وقت اذا نیں شروع ہو گئیں... عوام سے میدان میں آنے کی اپیل بھی کی جانے لگی... مسنون دعا کیں بلند ہونے لگیں اور ٹینکوں کے سامنے سینہ تانے شہری ایک ہی سرمدی نغمہ گانے لگے یا اللہ... بسم اللہ... اللہ اکبر! خلافت عثمانی کی سطوت کے دوران عثمانی لشکر بھی یہی تکبیر بلند کیا کرتے تھے۔ اسرائیلی روزنامے ہماری کے کالم نگار اشیل پیر نے اس پر تبصرہ کرتے ہوئے لکھا: ”اس میں شک نہیں کہ انقلاب کی ناکامی میں مساجد کا کردار بہت نمایاں تھا۔ اس سے یہ بھی پتا چلتا ہے کہ آخری فوجی انقلاب کے بعد سے اب تک ترکی کتنا بدل چکا ہے۔ اللہ کے گھروں اور اللہ کے بندوں کے مابین یہ تعلق گہرا ہو جانے پر ان کے بہت سے مخالفین کا دکھ مزید گہرا ہو گیا ہے۔ آج عالم یہ ہے کہ بغاوت کی ناکام کوشش کو دو ہفتے سے زائد گزر گئے، لیکن ترک شہری اب بھی ہزاروں کی تعداد میں راستہ کوں پر گزارتے ہیں۔ اس دوران میں آیات جہاد و شہادت کی تلاوت ہوتی ہے، پُر عزم تقاریر یہوتی ہیں اور سب شہری اپنے عزم واردوں میں مزید یکسو ہو جاتے ہیں۔

بغاوت کے اس شر سے ایک خیریہ بھی برآمد ہوا کہ ترکی کی تمام سیاسی پارٹیاں بتاریخ یک جا اور یک آواز ہو گئیں۔ مارشل لا کے اعلان، ریاست کے مختلف اہم دفاتر پر قبضے میں ناکامی، صدر اردو ان کے پیغام اور عوام کے سڑکوں پر نکل آنے کے ساتھ ساتھ یہ تمام پارٹیاں بھی

فوجی بغاوت کے خلاف کیسو اور مضبوط تر ہوتی گئیں۔ ان سیاسی جماعتوں اور ان کی قیادت کو یہ کریڈٹ بہر حال ملتا ہے کہ انھوں نے عین اس وقت کہ جب ایک طرف باغی فوجی پارلیمنٹ پر راکٹ برسا رہے تھے اور دوسرا طرف حکومت نے اسی روز پارلیمنٹ کا اجلاس بلانے کا اعلان کر دیا، تو انھوں نے اس میں شرکت کا اعلان کیا اور پھر متفق علیہ قرارداد پاس کرتے ہوئے بغاوت کو مسترد کر دیا۔ ۲۳ جولائی کو انقرہ میں سب سیاسی جماعتوں کا بغاوت خالف مشترک شاندار مظاہرہ ہوا اور ۲۵ جولائی کو تینوں اپوزیشن پارٹیوں کے سربراہ صدر اردوان سے ملاقات کے لیے قصر صدارت گئے۔ تمام تر نظریاتی، سیاسی اور ذاتی اختلافات کے باوجود ان تمام رہنماؤں کا اکٹھے بیٹھنا یقیناً ملک و قوم کے لیے باعث خیر و برکت ہو گا۔

حالیہ فوجی بغاوت کو سیاسی رہنماؤں نے ہی نہیں، عسکری قیادت کی واضح اکثریت نے بھی مسترد کر دیا۔ سب سے اہم اور سب سے نیادی انکار تو خود چیف آف آرمی شاف جزل خلوصی آکار کا تھا۔ باغی فوجی جب ان کے پاس اسلحہ تانے پہنچ اور اعلان انقلاب پر دستخط کرنے کا مطالبہ کیا تو انھوں نے انکار کرتے ہوئے انھیں اس حرکت سے باز رکھنے کی کوشش کی۔ باغیوں نے پہلے تولاچ دیے اور کہا کہ آپ ملک کے دوسرے کنوناں ایورین بنا دیے جائیں گے۔ وہ پھر بھی نہ مانے تو ان کا گلا گھومنٹے ہوئے دستخط کروانا چاہیے، اس پر بھی نہ مانے تو انھیں گرفتار کر لیا گیا۔ غالب فوجی قیادت کے انکار کے باوجود بھی بغاوت کرنے والوں کی تعداد کم نہ تھی۔ سیکڑوں اعلیٰ فوجی افسروں اور ان کی کمائی میں کام کرنے والے ہزاروں افراد اس میں عملاء شریک ہو گئے تھے۔ اگرچہ عام افراد کو بغاوت کا علم نہیں تھا اور انھیں مختلف غلط یہانیاں کر کے میدان میں لا یا گیا تھا۔ صدر اردوان کو گرفتار کرنے کے لیے جانے والے خصوصی کمائی و دستے کے اکٹھ افراد کو صرف یہ بتایا گیا تھا کہ ”ایک نظرناک دہشت گرد کو گرفتار کرنے جا رہے ہیں اور اس کا روای میں جان بھی جاسکتی ہے۔“

کئی فوجی جرنیلوں نے اپنے قصور کا اعتراف کر لیا ہے۔ ان کے واضح اعترافات سے یہ بحث بھی اپنے عروج پر جا پہنچی کہ بغاوت کے پیچھے کا فرماءصل قوت کون سی ہے؟ ان میں سے ایک اہم اعتراف ڈپلی چیف آف آرمی شاف جزل لفت تور کان کا ہے۔ اس کا کہنا تھا کہ وہ ۱۹۸۹ء سے فتح اللہ گولن کی تحریک سے وابستہ ہے اور اس بغاوت کا فیصلہ ہماری اعلیٰ قیادت ہی نے

کیا تھا۔ چیف آف آرمی ٹاف جزل خلوصی نے اثارنی جزل کے سامنے اپنے بیان حلقوی میں بتایا ہے کہ ”بریگیڈیئر مہمڈ ڈپلی ان کے پاس آئے اور انقلاب کی خبر دیتے ہوئے اس کا ساتھ دینے کا مطالبہ کیا۔ میں نے انھیں اس کے نتائج و عواقب سے خبردار کرتے ہوئے اس سے باز رکھنا چاہا لیکن وہ نہ مانے۔ چیف نے یہ بھی بتایا کہ انھیں ایئر میں پر لے جایا گیا تو ایئر میں کے سربراہ ہاکان (خاقان) افریم نے انھیں ساتھ دینے کی کوشش کرتے ہوئے امریکا میں مقیم فتح اللہ گولن سے فون پر بات کروانے کی بھی پیش کش کی لیکن میں نے انکار کر دیا“۔

۱۹۹۸ء سے امریکی ریاست پنسیلوینیا میں مقیم جناب فتح اللہ گولن، ان کی جماعت ہزمت (خدمت)، ان کے ادارے روی فاؤنڈیشن اور دنیا بھر میں پھیلے ان کے عالی شان تعلیمی اداروں کے بارے میں حسن ظن رکھنے والے ایک دور نویں کے لیے یہ ممکن نہیں کہ بغاوت میں ان کے ملوث ہونے یا نہ ہونے پر کوئی حتمی راءے دے، لیکن بعض حقائق انتہائی اہم ہیں۔

انتہائی ذمہ دار ترک احباب کے بقول اس امریں قطعاً کوئی شک نہیں کہ فتح اللہ گولن ایک طویل عرصے سے اہم ملکی اداروں میں اپنا براہ راست نفوذ پڑھانے کی ہر ممکن کوشش کر رہے ہیں۔ ترکی کے ایک سفر کے دوران ہم نے بھی سنا کہ فتح اللہ گولن نے رکوع و تجدود کے بغیر نماز پڑھنے کا فتویٰ دے دیا ہے۔ ہم نے ان کے قربی ساتھیوں سے استفسار کیا تو انھوں نے بتایا کہ چوں کہ سیکولر ترک فوج میں کسی نمازی کو بھرتی ہونے اور ترقی دینے سے پہلے اس کی پیشانی، ٹھنڈوں اور گھنٹوں پر نماز کے اثرات و نشان چیک کیے جاتے ہیں، اس لیے یہ فتویٰ دیا گیا ہے کہ باقاعدہ رکوع و تجدود کے بغیر اشاروں سے نماز پڑھی جاسکتی ہے۔ یہی نفوذ حاصل کرنے کے لیے انھوں نے بظاہر خود کو سیاست سے بالکل الگ رکھا ہے۔ ان کے پیروکاروں میں پارہایہ سننے کا موقع ملتا ہے کہ أَعُوذُ بِاللّٰهِ مِنَ السِّيَاسَةِ لیکن عملانہ صرف ترکی بلکہ یہ دون ترکی بھی سیاست دانوں، صحافیوں اور متمول افراد سے ان کا خصوصی رابطہ رہتا ہے۔ نیوز اینجنسی، اخبارات اور ٹی وی چینلوں سمیت پوری ایلانی دنیا ہے۔ فعال بُنک اور پوچھ ہائلوں کا بڑا جال ہے۔ فتح اللہ گولن صاحب اگرچہ معروف ترک مصلح بدیع الزمان سعید نوری کا تسلسل سمجھے جاتے ہیں لیکن عملانہ نوری تحریک کا ان سے کوئی تعلق باقی نہیں رہا۔ نوری تحریک کی وارث وہ دیگر چار تنظیموں میں جو اپنے اندر وہی اختلافات

کے باعث تقسیم ہو گئیں لیکن ان کی تمام تر سرگرمیاں مرحوم نوری کے لٹریچر اور افکار و نظریات کی ترویج و اشاعت کے گرد گھومتی ہیں۔

امریکی تھنک ٹینک رینڈ (RAND) نے عالم اسلام کے بارے میں اپنی جو معروف سفارشات شائع کیں، اور ان میں اسلامی تحریکات پر سیاسی اسلام کا لیبل لگا کر ان کے مقابلے میں 'صوفی اسلام' کی پشتیبانی کرنے کی تجویز دی گئی تھی۔ ان میں بھی فتح اللہ گولن کے بارے میں کہا گیا کہ: "یہ ترک دینی رہنمایا اور بیٹھ صوفی اسلام کی حوصلہ افزائی کرتے ہیں۔ وہ بحیثیت ریاست نفاذِ اسلام کے بجائے، دین کو افراد کی بھی زندگی کا مسئلہ قرار دیتے ہیں جو ریاست و حکومت میں بہت محدود مداخلت کرتا ہے۔ ان کے بقول شریعت اسلامی کا نفاذ ریاست کا کام نہیں، یہ ایک شخصی مسئلہ ہے۔ کسی مخصوص دین کے قوانین تمام شہریوں پر لا گونہیں کیے جاسکتے"۔ گذشتہ اسال سے مخصوص اہل غزہ پر ہونے والے مظالم اجاگر کرنے اور مخصوصین کے لیے نذری سامان اور ادوبیات لے جانے کے لیے جب ایک ترک امدادی تنظیم عوامی اور صحافتی نمائیدوں کو شریک سفر کرتے ہوئے فریم فلوٹیلے کر گئی اور صحیوں فوج نے حملہ کر کے نو ترک شہری شہید کر دیے تو اس وقت بھی فتح اللہ گولن کا یہ موقف بہت سے لوگوں کے لیے حیرت کا باعث بنا کہ: "اسرا یلیل ہمارا دوست ملک ہے۔ اس کی اجازت کے بغیر اس کی سرحد میں داخلہ کی کوشش کرنا ہی نہیں چاہیے تھی۔ ان ترک شہریوں کے قتل کی ذمہ دار ترک حکومت ہے۔"

ان حقائق کے ساتھ ساتھ یہ تلخ حقیقت بھی اہم ہے کہ صدر اردو ان گذشتہ کئی سال سے انھیں ترکی میں ایک متوازی ریاست کی حیثیت اختیار کر جانے کا الزام دے رہے ہیں۔ اس حقیقت میں بھی کوئی شک نہیں کہ فتح اللہ گولن تحریک کے زیر اہتمام مختلف امتحانات بالخصوص ملٹری اکیڈمی کے امتحانات کی تیاری اور پیشہ و رانہ تربیت کے لیے بھی کئی ادارے قائم کیے گئے۔ ذرا ایک بار پھر ڈپٹی چیف آف سٹاف کے اعتراضات ملاحظہ فرمائیے۔ جزو تو رکان کہتے ہیں کہ وہ ۱۹۸۹ء میں فوج سے وابستہ ہونے کے لیے امتحان کی تیار کر رہے تھے۔ میرے اس ارادے اور خواہش کا فتح اللہ گولن کی تحریک کے ساتھیوں کو بھی علم تھا۔ اگرچہ مجھے امتحان میں کامیابی کا یقین تھا، لیکن امتحان سے ایک رات پہلے فوج سے مسلک سردار اور موئی نام کے دو افراد آئے اور مجھے چند

سوالات پر مشتمل پرچدیتے ہوئے کہا کہ ان کی تیاری کرلو صحن امتحان میں آئیں گے۔ پھر ایسا ہی ہوا اور میں ہاسانی اعلیٰ نمبروں سے پاس ہو گیا۔ اس کے بعد اس تحریک کے ذمہ داران سے مسلسل رابطہ رہا۔

ملٹری اکیڈمیوں کے امتحان میں شامل ہونے والے افراد میں روابط بڑھاتے ہوئے

انھیں پہلے سے سوالات فراہم کرنے کے پورے نظام کے بارے میں عسکری ذرائع کی یہ رپورٹ چشم کشنا ہے کہ تقریباً چھے سال قبل یہ پورا نظام بے نقاب ہوا۔ اس کے بعد فوج اور بیورو کریمی ہی کے نہیں، عمومی تعلیمی نظام اور امنیٰ ٹیکسٹ کے نظام میں بھی جو ہری تبدیلیاں کر دی گئیں۔ رپورٹ کے مطابق امتحان سے قبل مخصوص لوگوں کو سوالات فراہم کرتے ہوئے انھیں اپنے ساتھ ملانے کا پورا نظام ختم ہوا تو عجیب صورت حال سامنے آئی۔ ۲۰۱۰ء ملٹری اکیڈمی کے امتحان میں ریاضیات میں اعلیٰ نمبروں سے پاس ہونے والوں کی تعداد ۱۲۱۳ تھی۔ یہ چور راستہ بند کیا گیا تو ۲۰۱۳ء میں ریاضیات میں پاس ہونے والے صرف ۲۰۱۵ء میں صفر، اور ۲۰۱۶ء میں صرف چار تھے۔ ترک امور پر نگاہ رکھنے والے احباب کو اس امتحانی نظام میں تبدیلی کے بعد گولن تحریک کا احتجاج یقیناً یاد ہو گا۔

حالیہ ترک ناکام بغاوت کے بعد فتح اللہ گولن صاحب کی شخصیت و افکار کے بارے میں جو بہت سی نئی معلومات سامنے آئیں، ان میں ایک حیرت انگیز بات ان کا اپنے مریدوں کے سامنے خطاب بھی ہے۔ ترک زبان میں اس خطاب کی ویڈیو عربی ترجمے کے ساتھ ترکی سے موصول ہوئی ہے۔ نسبتاً عہد جوانی کے اس خطاب میں وہ اکشاف فرماتے ہیں کہ خواب میں نہیں، عالم کشف میں انھیں رسول اکرم صلی اللہ علیہ وسلم کی زیارت ہوئی اور انھوں نے ترکی کی تکمیلی میرے سپرد کر دی ہے۔ اس اکشاف سے پہلے کینڈا میں مقیم ایک پاکستانی حضرت صاحب کے جاگتی آنکھوں سے دیکھے جانے والے خواب اور آں حضور کے لیے (نحوہ باللہ) ٹکٹ اور پاکستانی ویزا فراہم کرنے جیسے ناقابلی برداشت دعوے نہ سنے ہوتے، تو شاید ان کے اس دعوے پر زیادہ حیرت نہ ہوتی۔

ناکام بغاوت کے بعد ہزاروں کی تعداد میں گرفتاریوں پر اردو ان کے مخالفین ہی میں نہیں ان کے خیرخواہوں میں بھی ایک فطری تشویش پیدا ہوئی ہے۔ اس بارے میں انہیاً احتیاط کی ضرورت ہے تاکہ کسی بے گناہ کو سزا نہ ملے، نہ جھوٹی موثی غلطی ہی پر کڑی سزا۔ اگرچہ بے گناہی ثابت ہونے پر اب تک ۱۲۰۰ فوجی رہا کیے جانے سے اس تشویش میں قدرے کی آئی ہے۔

وزیر اعظم یلدیریم نے بھی یقین دہانی کروائی ہے کہ کسی شہری کو بھی اس کے قانونی دفاع اور حقوق سے محروم نہیں کیا جائے گا۔ خود صدر اردو ان کا یہ بیان بھی بہت اہم ہے کہ متوازی ریاست ختم کرنے کا مطلب گولن تحریک کا خاتمہ نہیں۔ ان کا یہ کہنا بھی انتہائی اہم ہے کہ: ”بغاوت کے پیچھے اصل ہاتھ فتح اللہ گولن اور ان کی تحریک سے کہیں بڑا ہے“۔ ظاہر ہے کہ انقلاب کی خبر آتے ہی تمام امریکی، یورپی، اسرائیلی، رومنی اور کئی عرب حکمرانوں اور ذرائع ابلاغ کا امہلاً اٹھنا بلا سبب تو نہیں ہو سکتا۔ ترک اخبارات نے ۲۲ جولائی کو انتہائی باخبر سیکورٹی ذرائع سے ایک تفصیلی خبر شائع کی ہے، جس کے مطابق اس بغاوت کی اصل کمانڈ افغانستان میں ناؤافوج کے امریکی سربراہ جنرل جان کیمبل کے ہاتھ میں تھی۔ اس نے گذشتہ عرصے میں ترکی کے متعدد دورے بھی کیے اور اس کے ماتحت افسروں نے ناتیجی یا کے UBA بک سے رارب ڈالر ترکی منتقل کیے۔ رپورٹ میں ان افسران کے فتح اللہ گولن اور ان کی تنظیم سے روابط پر بھی تفصیل موجود ہے۔ اس رپورٹ کی اشاعت کے اگلے روز افغانستان میں معین دو ترک فوجی جنرل بھی براستہ دہنی فرار ہونے کی کوشش میں گرفتار ہو چکے ہیں۔ آغاز بغاوت کے فوراً بعد انقرہ میں امریکی سفارتخانے نے اپنا جو بیان جاری کیا تھا اس پر اس بغاوت کو ترک اتفاقاً (Turkish Uprising) کا نام دیا گیا۔ ناکامی کے بعد یہ بیان سفارت خانے کی ویب سائٹ سے حذف کر دیا گیا، لیکن اس کی تصاویر اور تلخ اثرات بھی حذف نہیں ہو سکتے۔ وزیر خارجہ جان کیری نے بھی بغاوت کچلے جانے پر اظہار افسوس کرتے ہوئے فرمایا کہ Turkey Coup does not appear to be brilliantly planned or executed گویا آس جناب کو فوجی انقلاب کے منصوبے اور اس پر عمل ناقص رہنے کا غم ہے۔

ڈیکوکریٹک پارٹی کے رکن پارلیمنٹ بریڈ شرمن (Brad Sherman) کا ارشاد تھا: ”اُمید ہے ترکی میں فوجی اقتدار وہاں حقیقی جمہوریت لائے گا۔“ نہتے عوام نے باغیوں کے ارادے خاک میں مladیے تو پوری دنیا میں ان خوشی سے بغلیں بجانے والوں پر اوں پڑ گئی۔ مشرق وسطیٰ کی مزید تقسیم کے نقشے پھیلانے والے معروف امریکی دانش ور فوکس نیوز پر بلبلہ اٹھے: ”ترکی میں اسلامیٹس کے بڑھتے اقدام روکنے کی آخری اُمید بھی دم توڑ گئی“۔ لاس اینجلس ٹائمز نے اپنے اداریے کی ڈمکٹی آمیز سرخی جمائی: ”ترکی میں جمہوریت پنج نکلی لیکن آخر کب تک؟“۔

دوبارہ بغاوت کا خیال بھی دل میں لانے والوں میں اگر ادنیٰ سی عقل بھی ہے، تو انھیں اب کبھی یہ حمافت نہیں کرنی چاہیے۔ صدر اردو ان فرشتہ نہیں انسان ہیں۔ انسان غلطیاں کرتا ہے اور کبھی پہاڑ بختی غلطی بھی کر سکتا ہے۔ لیکن بندوق اور خون ریزی یقیناً مزید خون ریزی ہی کا سبب بنے گی۔ ملک میں استحکام کے بجائے خون ریزی اور تباہی کا راستہ اختیار کرنے والوں کی سفاق کی کا اندازہ اسی بات سے لگایں کہ گذشتہ ایک سال کے دوران ترکی میں ۱۵ بڑی خون ریزی کا روایاں کی گئیں۔ آخری بڑی کا روایتی رمضان کے آخری عشرے کی طاق رات میں اسٹنبول ایئرپورٹ پر کی گئی جس میں ۲۲ بے گناہ شہری جاں بحق ہو گئے۔ حکومت نے اپنی ترجیحات درست طور پر طے کی ہیں۔ ان کے بجٹ کا سب سے بڑا حصہ تعلیم کے لیے وقف ہے۔ تعلیمی بجٹ دفاعی بجٹ سے دگنا ہونے کا مطلب ہی یہ ہے کہ کسی قوم کا اصل دفاع تعلیم ہی سے ممکن ہے۔ حالیہ بغاوت کے دوران گولیوں کی بارش اور ٹیکنوں کے سامنے سینہ تان کر کھڑی ترک قوم نے حقیقی جہاد کو ایک نئی جہت عطا کی ہے۔
